


மக்கள்



எமது மக்கள் போற்றப்படவேண்டியவர்கள் கௌவிக்கப்படவேண்டியவர்கள். தேசியப் போராட்டத்தில் எமது மக்களின் பங்களிப்பு சாதாரணமானதல்ல அவர்களது பங்களிப்பு அளப்பரியது என்றுதான் சொல்வேன். இலைமறை காயாக இருந்து விடுதலைப் போராட்டத்திற்குத் தோள் கொடுத்துவரும் எமது எண்ணற்ற ஆதரவாளர்களையும் அனுதாபிகளையும் மனவறுதி படைத்த மாமனிதர்கள் என்று தான் அழைக்க வேண்டும்.

அரசியல் என்பது மக்கள்மீது ஆட்சியை நடாத்தும் அல்லது அதிகாரத்தைச் செலுத்தும் விவகாரம் அல்ல. அரசியல் என்பது மக்களுக்குச் சேவை புரியும் பணி மக்களின் நல்வாழ்வுக்கு ஆற்றப்படும் தொண்டு.

உலகில் எல்லா விடுதலைப் போராட்டங்களிலும் ஒடுக்குமுறையின் நெருப்பில் குளிப்பது பொதுசனங்களே.

சுதந்திரம் வேண்டிக் கிளர்ந்தெழும் ஓர் இனம், பொருளாதார வாழ்வில் தன் சொந்தக் கால்களில் நிற்க வேண்டும் அத்தகைய இனத்தால்தான் சுதந்திரத்தை அனுபவிக்க இயலுமென்பது நியதியாகும்.

ஒரு விடுதலை இயக்கம் தனித்து நின்று போராடி விடுதலையை வென்றெடுத்ததாக வரலாறு இல்லை. ஒரு விடுதலை இயக்கத்தின் பின்னால் மக்கள் சக்தி அணிதிரண்டு எழுச்சி கொள்ளும் பொழுதுதான், அது **மக்கள் போராட்டமாக, - தேசியப் போராட்டமாக,** முழுமையும்- முதிர்ச்சியும் பெறுகின்றது அப்பொழுதுதான் விடுதலையும் சாத்தியமாகின்றது.

**இலட்சியத்தில் ஒன்றுபட்டு உறுதியூண்ட மக்களே
வரலாற்றைப் படைப்பார்கள்.**

உரில்லாப் போர்முறையானது

ஒரு வெகுசனப் போராட்ட வடிவம்.

எமது தேசத்தின்
எதிர்காலச்சிற்பிகளாக ஒரு புதிய
இளம்பரம்பரை
தோற்றங் கொள்ளவேண்டும்.
ஆற்றல் மிகுந்தவர்களாக,
அறிவுஜீவிகளாக, தேசப்பற்றாளர்களாக,
போர்க்கலையில் வல்லுனர்களாக,



நேர்மையும் - கண்ணியமும் மிக்கவர்களாக, ஒரு புதிய - புரட்சிகரமான பரம்பரை தோன்ற வேண்டும் இந்தப் பரம்பரையே எமது தேசத்தின் நிர்மாணிகளாக, நிர்வாகிகளாக, ஆட்சியாளர்களாக உருப்பெற வேண்டும்.

வடுதலை என்பது ஒரு தேசியக்கடமை. இதில் ஒவ்வொருவருக்கும் பங்களிப்பு உண்டு. ஒரு தேசிய நெருக்கடியால் பிறக்கும் துன்பத்தை முழுத் தேசிய இனமுமே பகிர்ந்து கொள்ள வேண்டும். இந்தத் தேசியச் சுவையைச் சமூகத்தின் அடிமட்டத்திலுள்ள ஏழைகள் மட்டும் தாங்கிக் கொள்ள அனுமதிப்பது, நாம் எமது தேசத்திற்குப் புரியும் துரோகம் என்றே சொல்லவேண்டும்.



கக்களின் துன்ப துயரங்களில் பங்குகொண்டு, அவர்களின் சுவைகளை நாமும் தாங்கி, அவர்களின் கஸ்ரங்களைப் போக்குவதற்குத் திட்டமிட்டுச்செயலாற்றுவது தான் உண்மையான அரசியல் வேலை.

கக்களின் துன்பங்களில் நாம் பங்கெடுத்துக் கொள்ளும் போதுதான் மக்கள் எம்முடன் இணைந்துகொள்வார்கள்.

எமது எதிரியையும் அவனது நோக்கத்தையும் இனங்கண்டு கொள்வது சுவை. ஆனால் துரோகிகள் முகமுடி அணிந்து நடமாடுகிறார்கள். எதிரியின் கைப்பொம்மையாகச் செயற்படுகின்றார்கள். தமது சுவநலத்திற்காக சொந்த இனத்தையே காட்டிக்கொடுக்கத் தயங்காத இந்த ஆபத்தான – பிற்போக்கு – சக்திகள் மீது எமது மக்கள் மிகவும் விழிப்பாக இருக்க வேண்டும்.

இலட்சியத்தால் ஒன்றுபட்டு எழுச்சிகொண்ட மக்களை எந்த ஒரு சக்தியாலும் ஒடுக்கிவிட முடியாது.

கமீழ் மக்களின் போராட்டம் தன்னாட்சி உரிமையை வென்றெடுப்ப தற்கான போராட்டம் தமது அரசியல் தலைவிதியை தாமே நிர்ணயித்துக் கொள்ளும் அரசியல் சுதந்திரத்திற்கான போராட்டம்.

கதந்திரப்பசியில் உறுதியுண்ட மக்களை சோற்றுப்பசி தீண்டிவிடப் போவதில்லை.

கசாபிமான உணர்வானது மக்களை ஆழமாகப் பற்றிக்கொள்ளும் பொழுதுதான், ஒரு தேசம் தனக்கே உரித்தான தனித்துவமான ஆளுமையைப் பெறுகின்றது. இந்தத் தேசிய ஆளுமையைக் கொண்ட மக்கள் இனம்தான் ஒரு அரசை அமைத்துக்கொள்ளும் தகுதியைப் பெற்றிருக்கின்றது.

அழத் தமிழ் மக்கள் ஒவ்வொருவரும் விடுதலை வேங்கைகளாக வீரப்புலிகளாக மாறவேண்டும் தாழ்ந்துபோன தமிழினம் வீரப்புலி இனமாக மாறவேண்டும்.



வீரசுதந்திரம்
வேண்டிநிற்கும்
மக்களுக்கு
உறுதிதான்
வலுமிக்க
ஆயுதம்.



எமது மக்கள் மீது அடக்குமுறை கட்டவிழ்த்து விடப்பட்டுள்ளது. இதனின்றும் மக்களை விடுவித்து எமது மக்களின் சுதந்திரத்தையும், பாதுகாப்பையும் நிலை நாட்டும்வரை நாம் ஆயுதம் ஏந்திப் போரிடுவதைக் கைவிடமாட்டோம்.

கமீழ் மக்களாகிய நாம் ஒரு தேசியக் கட்டமைப்பைக் கொண்டவர்கள். வரலாற்று ரீதியாக நாம் ஒரு தேசியமாகவே வாழ்ந்து வந்தோம், தேசியமாகவே வாழ்ந்து வருகின்றோம், தேசியமாகவே வாழப்போகின்றோம்.

கமீழ்ப் பாட்டாளி வர்க்கமானது, ஒருபுறம் முதலாளித்துவ சுரண்டல் முறையையும் மறுபுறம் இனவாத ஒடுக்குமுறையையும் சந்தித்து நிற்கின்றன.

வடுதலைப் போராட்டத்தில் மக்கள் வெறும் பார்வையாளர்களாக இராது நேரடிப் பங்காளிகளாக மாற வேண்டும்.

இளைஞர்கள் இருக்கிறார்கள் அவர்கள் போராடித் தமிழீழம் பெறுவார்கள் என்ற வகையில் நாம் சும்மா இருந்துவிட்டால், எமக்குச் சுதந்திரம் கிடைக்காது. பொதுமக்களாகிய உங்களின் நேரடிப் பங்களிப்பின்றி எமது தேசிய சுதந்திரப் போராட்டம் வெற்றியளிக்கப்போவதில்லை.

விடுதலைப் போராட்டம் என்பது மக்கள் போராட்டம். பரந்துபட்ட வெகுசனங்கள் ஒன்றுதிரண்டு, ஒரு ஐக்கிய தேசமாக எழுச்சிகொண்டு போராட்டத்தில் பங்களித்தால்தான், எமக்கு வெற்றி நிச்சயம்.

அலங்காலமாக எமது மக்கள் அனுபவித்த **அவலங்கள் - சாவு** அழிவாக அவர்கள் சந்தித்த **அனர்த்தங்கள் - சோகத்** தின் சுமையால் அவர்கள் சிந்திய **இரத்தக் கண்ணீர்** இவையெல்லாம்

பெளத்த
தேசத்தின்

காருண்யத்தைத் தொட்டதாகத் தெரியவில்லை.

அனைத்துத் தமிழ் மக்களும் ஒரே இனம் என்ற தேசாபிமான உணர்வுடன் போராட்டத்தில் பங்கு கொண்டால், எமது விடுதலை இலட்சியம் வெற்றி பெறுவது நிச்சயம்.



அம் ஒரு சக்திய இலட்சியத்தில் பற்றுக்கொண்டு உறுதிகொண்ட மக்களாக ஒன்றுதிரண்டு நின்றால், எந்தவொரு சக்தியாலும் எம்மை அசைக்கவோ அழிக்கவோ முடியாது.

இந்த யுத்தத்தில் எமது போராளிகளும் பொதுமக்களும் செய்துள்ள அற்புதமான தியாகங்கள், உலக வரலாற்றில் ஓர் ஒப்பற்ற வீரகாவியமாகப் பொறிக்கப்பட்டுவிட்டது.

வடுதலையை வேண்டிநிற்கும் ஒரு தேசிய சமுதாயத்தின் உறுதிப்பாட்டை, எந்தவொரு சக்தியாலும் அழித்து விடமுடியாது.

ஒரு பலம் வாய்ந்த சர்வதேச சக்தியாக அணிதிரண்டு, எமது மக்களின் விடிவுக்காக உலகத்தமிழினம் உரிமைக்குரல் எழுப்ப வேண்டும்.



மம் ஒன்றுபட்ட மக்களாக
ஒரே தேசிய சக்தியாக - அணிதிரண்டு,
எமது எதிரியின்
சவாலை எதிர்கொள்ள வேண்டும்.

எமது மக்கள் சிங்கள இனவாத அடக்குமுறையின் அக்கினிப்பட்டறையில் புடம்போடப்பட்டவர்கள் அரசியல் பயங்கரவாதத்தில் அகோரங்களைச் சந்தித்தவர்கள் துன்பச்சிலுவையைச் சதா சுமந்து பழகியவர்கள் மரணத்தின் நிழலில் படுத்துறங்கி வாழ்பவர்கள்.

அவுக்கும் அழிவுக்கும் அப்பால், பசிக்கும் பஞ்சத்துக்கும் அப்பால், சுயநல வாழ்வின் சுகபோகங்களுக்கும் அப்பால், ஒரு சுதந்திரமான - கௌரவமான வாழ்வில் காதல்கொண்டு நிற்கும் எமது மக்களின் இலட்சியப்பற்றை நான் பாராட்டுகின்றேன்.

புயலாகச் சீண்டும் எதிரியின் அடக்குமுறை அழுத்தங்களை எல்லாம் மலையாகத் தாங்கி நிற்கும் எமது மக்களை நான் பாராட்டுகின்றேன்.

குக்கள் மத்தியில் விரக்தியும், சோர்வும் குழப்பமும், நம்பிக்கையின்மையும் தோன்றும்பொழுது ஒரு தேசத்தின் போராட்ட சக்தி வலு இழக்கின்றது.

எமது மக்கள் சுதந்திரமாகவும், கௌரவமாகவும், பாதுகாப்பாகவும் வாழவேண்டும். இந்த இலட்சியம் நிறைவேற வேண்டுமாயின் நாம் போராடியே ஆகவேண்டும் இரத்தம் சிந்தித்தான் ஆகவேண்டும்.


உலைபோல மக்கள் சக்தி எமக்குப் பின்னால் இருக்கும் வரை எந்தப்புதிய சவாலையும் நாம் சந்திக்கத் தயார்.

நாம் பழைய அரசியல்வாதிகள் போல் மக்களை அணுகக்கூடாது நாம் மக்களை வித்தியாசமாக அணுகவேண்டும். மக்களுக்கு உண்மை நிலையை விளக்கவேண்டும். பொய்யான - நடைமுறைச் சாத்தியமற்ற - வாக்குறுதிகளை நாம் மக்களுக்கு வழங்கக்கூடாது. நாம் எதற்காகப் போராடுகிறோம் - எந்தக் கொள்கையின் அடிப்படையில் போராடுகிறோம் - நாம் எதிர்கொள்ளும் பிரச்சினைகள் என்ன என்பதையெல்லாம் நாம் மக்களுக்கு எடுத்து விளக்கவேண்டும். உண்மை நிலையை எடுத்து விளக்கும் பொழுதுதான் மக்கள் எம்மீது நம்பிக்கை கொள்வார்கள் (போராளிகளுக்கு ஆற்றிய உரையில் இருந்து).

தேசாபிமான உணர்வானது மக்களை ஆழமாகப் பற்றிக்கொள்ளும் பொழுதுதான் ஒரு தேசம் தனக்கே உரித்தான - தனித்துவமான - ஆளுமையைப் பெறுகின்றது.

கக்களின் உறுதிப்பாடு, சர்வதேச ஆதரவு, மற்றும் சூழ்நிலைகள்தான் ஒரு விடுதலைப் போராட்டத்தின் வெற்றிக்கு வழிவகுக்கின்றன.

மம் தர்மத்திற்காக - தன்மானத்திற்காக - சுதந்திரத்திற்காக - ஆயுதமேந்தி வருகின்றோம். எமது இலட்சியப் பயணமும், அதற்காக நாம் புரிந்துவரும் உன்னத தியாகங்களும் மக்களுக்குப் புரியும் ஆதலால்தான் அவர்கள் எம்மை அரவணைத்துக் கொள்கின்றார்கள்.



பேராசிரியர் துரைராசா அவர்கள் ஒரு அபூர்வமான மனிதர். நெஞ்சில் தூய்மையும் நேர்மையும் கொண்டவர்; தன்னலமற்றவர்; பொதுநலத்தையே இலட்சியமாகக்கொண்டு வாழ்ந்தவர். எளிமை அவரது அழகான மாண்பு. இந்த மண் எமக்குத் தந்த அறிவுஜீவிகளில் அவர் அற்புதமானவர். இந்த மண்ணையும் மக்களையும் ஆழமாக அவர் நேசித்தார்; மனித நேயம் அவரை மக்களோடு இறுகப்பிணைத்தது மக்களோடு இணைந்து நின்று, மக்களின் துயரச் சிலுவையைத் தானும் சுமந்துகொண்டார்.

மெருண்மியத் தடை காரணமாக எமது மக்கள் தாங்கொணாச் சுமைகளைத் தாங்கிநிற்க நிர்ப்பந்திக்கப்பட்டனர். எனினும், இந்தப் பெரும்பளுவின் விளைவாக, எமது மக்கள் மத்தியில் ஒரு புதிய விழிப்பு ணர்வும் ஏற்படத் தவறவில்லை. தடைகளால் விளைந்த பாதிப்பும், அதனால் எழுந்த பற்றாக்குறையும் அந்தப்பற்றாக்குறையால் பிறந்த தேவைகளும், ஒட்டுமொத்தத்தில் சுயசார்புப் பொருளாதாரத்தின் அவசியத்தையும் முக்கியத்துவத்தையும் எமது மக்களுக்கு நன்கு உணர்த்தின.

நீதியின் அடிப்படையில், மனிததர்மத்தின் அடிப்படையில், சத்தியத்தின் அடிப்படையில் நியாயப்பாடு எமது பக்கமாக இருக்கும்பொழுது, நாம் எமது போராட்ட இலட்சியத்தில் உறுதி பூண்டு நிற்க வேண்டும். இலட்சியத்தில் உறுதி பூண்டு இறுதி வரை போராடும் மக்கள்தான் விடுதலையை வென்றெடுப்பார்கள்.

6 க்களின் ஆதரவுடன் மக்களின் மேம்பாட்டிற்காக நிகழ்த்தப்படும் சமூக சீரமைப்புகளே, நிரந்தரமானதாக நிலைத்து நிற்கும்.

ஆர்மீக அடிப்படையில், நாம் ஒரு உறுதியான அத்திவாரத்தில் நிற்கிறோம். எமது போராட்ட இலட்சியம் நியாயமானது. சர்வதேச மனித அறத்திற்கு இசைவானது. எமது மக்கள் தன்னாட்சி உரிமைக்கு உரித்தானவர்கள் தனியரசை அமைக்கும் தகுதி பெற்றவர்கள். சர்வதேச சட்டத்தின் அடிப்படையில், இந்த உரிமையை எவரும் நிராகரித்துவிட முடியாது.

உடுக்கப்படும் மக்களே ஒடுக்குமுறைக்கு எதிராகப் போராடவேண்டும்,
**அநீதிக்கு ஆளாகிநிற்பவர்களே
அநீதியை
ஒழித்துக்கட்ட முன்வரவேண்டும்.**



2 மாதான வழிமுலம் எமது மக்களுக்கு நீதி கிடைக்குமானால், நாம் அதனை மகிழ்ச்சியுடன் வரவேற்போம். தமிழ்நாடு ஆய்வுக்கூடம்
Tamilnadu Archive

6 னித உரிமைக்கும் மனித நீதிக்கும் சமாதானத்திற்கும் குரலெழுப்பும் இந்த உலகமானது, உரிமைகேட்டு, நீதிகேட்டு, சமாதானவழியில் தீர்வுகேட்டு நிற்கும் எமது மக்களிற்குச் சார்பாகக் குரலெழுப்பவேண்டும் இதுவே உலகத்தின் இன்றைய தார்மீகக் கடப்பாடு ஆகும்.

1 எமது மக்கள் சிங்கள இனவாத அரக்கர்களால் கொன்று குவிக்கப்படும்போது, முழு உலகமுமே கவலை கொள்ளலாம், கண்டனங்கள் தெரிவிக்கலாம், கண்ணீர் வடிக்கலாம். ஆயினும், எமது மக்களைப் பாதுகாத்து அவர்களது சுதந்திரத்தை வென்றெடுக்கும் மாபெரும் பொறுப்பு, விடுதலைப் போராளிகளாகிய எம்முடையது என்பதை, நாம் உணர்ந்து கொள்ளவேண்டும்.

2 என அழிவில் இருந்து எமது மக்களைப் பாதுகாத்து தேசிய சுதந்திரத்தை முன்னெடுப்பதாயின், எமது தாய்ப்பூமியை ஆக்கிரமித்திருக்கும் எதிரிப் படைகளை விரட்டியடிக்க வேண்டும். இந்தக் கைங்கரியமானது தீர்க்கமான, திட்டமிடப்பட்ட ஆயுதப் போராட்டத்திலும் எமது மக்களின் ஏகோபித்த பங்களிப்பிலும் தங்கியிருக்கிறது.

2 ண்மையில்

எமது மக்களின்

பாரிய உயிரிழப்பிற்கும்

அவர்களின்

உடமைநாசத்திற்கும்,

சிங்கள ஆளும்வர்க்கத்தின்

இனவெறி பிடித்த,

தலைவர்களே

பொறுப்பேற்கவேண்டும்.

